



TNPSC துளிகள்

- ❖ G20 அமைப்பிற்கான இந்தியாவின் தலைமைத்துவத்தின் கீழான மூன்றாவது G20 நிலையான நிதிசார் செயற்குழு (SFWG) கூட்டமானது தமிழ்நாட்டில் உள்ள மகாபலிபுரம் எனுமிடத்தில் நடைபெற்றது.
- ❖ தொலைதூரப் பகுதிகளில் தனியாகப் பயணம் செய்யும் பெண்கள் தாங்கள் பாதுகாப்பு அற்றதாக உணர்ந்தால் காவல்துறையின் உதவியை நாடும் வகையிலான ஒரு புதியச் சேவையைத் தமிழ்நாடு காவல்துறை அறிமுகப்படுத்தியுள்ளது.
 - இனிமேல் தனியாகப் பயணம் செய்யும் பெண்கள் மற்றும் காவல்துறை உதவியை நாடுபவர்கள் 1091, 112, 044-23452365 மற்றும் 044-28447701 ஆகிய எண்களுக்கு அழைக்கலாம்.
- ❖ வடகிழக்குப் பகுதியின் இரயில்வே நிர்வாக அதிகாரத்தின் கீழ் செயல்படும் அசாமின் கௌஹாத்தி இரயில் நிலையத்திற்கு இந்திய உணவுப் பாதுகாப்பு மற்றும் தரநிலைகள் ஆணையத்தினால் 'சரியான உணவு முறையினைப் பின்பற்றும் நிலையம்' என சான்றிதழ் வழங்கப் பட்டுள்ளது.
- ❖ மூத்த இந்தியக் காவல்பணி அதிகாரி ரவி சின்ஹா இந்தியாவின் ஆராய்ச்சி மற்றும் பகுப்பாய்வுப் பிரிவு (RAW) எனப்படும் இந்தியாவின் வெளிப்புற புலனாய்வு அமைப்பின் புதிய தலைவராக நியமிக்கப்பட்டுள்ளார்.
- ❖ பாரத ஸ்டேட் வங்கியின் நிர்வாக இயக்குநர் சுவாமிநாதன் ஜானகிராமன் இந்திய ரிசர்வ் வங்கியின் (RBI) துணை ஆளுநர் பதவிக்குத் தேர்வு செய்யப்பட்டுள்ளார்.
- ❖ கலாச்சார அமைச்சகம், ஓடிசா மாநில அரசு மற்றும் KIIT பல்கலைக்கழகம் ஆகியவை இணைந்து நடத்தும் முதலாவது ஜன்ஜாதியா கேல் மஹோத்சவ் எனப்படும் ஒரு மாபெரும் விளையாட்டுப் போட்டி நிகழ்வினை நடத்தின.
- ❖ அகிம்சை மற்றும் பிற காந்திய முறைகள் மூலம் சமூக, பொருளாதார மற்றும் அரசியல் மாற்றத்திற்கான சிறந்தப் பங்களிப்பினை வழங்கியதற்காக கோரக்பூரில் உள்ள கீதா அச்சகத்திற்கு 2021 ஆம் ஆண்டிற்கான காந்தி அமைதி பரிசு வழங்கப்பட உள்ளது.
- ❖ தேசியக் கல்வி ஆராய்ச்சி மற்றும் பயிற்சி சபையினால் ஏற்பாடு செய்யப்பட்ட 'தேசிய யோகா ஒலிம்பியாட் 2023' போபால் நகரில் நடைபெற்றது.
- ❖ உலக வங்கியானது (WB) 358 மில்லியன் டாலர் நிதியுதவி வழங்கி, தெற்காசியாவில் வங்காளதேசத்தில் தனது முதல் பிரத்தியேக சாலைப் பாதுகாப்பு திட்டத்தினைத் தொடங்கியுள்ளது.
- ❖ ஒலிம்பிக் போட்டிகளில் பங்குபெற்ற தமிழ்நாட்டினைச் சேர்ந்த C.A. பவானி தேவி சீனாவின் லூசி எனுமிடத்தில் நடைபெற்ற ஆசிய வாளவீச்சு சாம்பியன்ஷிப் போட்டியில் இந்தியாவிற்கான முதல் பதக்கத்தினை (வெண்கலம்) வென்று வரலாறு படைத்துள்ளார்.
- ❖ ஒவ்வோர் ஆண்டின் கோடைகால சங்கிராந்தி நாளான ஜூன் 21 ஆம் தேதியன்று, மனித நேயத்தை ஒரு தத்துவார்த்த வாழ்க்கை நிலைப்பாடாகப் பரப்புரை செய்வதற்காக என்று உலக மனிதநேய தினம் கொண்டாடப்படுகிறது.

தேசியச் செய்திகள்

காற்றாலை ஆற்றல் ஏற்பில் முன்னணியில் விளங்கும் மாநிலங்கள்



- ❖ ராஜஸ்தான், குஜராத் மற்றும் தமிழ்நாடு ஆகியவை 2022-23 ஆம் நிதியாண்டில் தங்கள் சாதனைகளுக்காகப் பாராட்டுகளைப் பெற்றுள்ளன.
- ❖ அதிக காற்றாலை திறன் சேர்ப்பு அளவினை எட்டியதற்காக ராஜஸ்தானுக்குப் பாராட்டு வழங்கப் பட்டது.
- ❖ தடையற்ற அணுகல் மூலம் அதிக காற்றாலை திறன் சேர்ப்பினைக் குஜராத் அடைந்து உள்ளது.
- ❖ தமிழ்நாடு காற்றாலை விசையாழிகளை மீண்டும் இயக்கத் தொடங்கியுள்ளது.
- ❖ தேசியக் காற்று ஆற்றல் நிறுவனத்தினால் (NIWE) காற்றாற்றல் தொடர்பான ஒரு வரை படமானது தயாரிக்கப்பட்டுள்ளது.
- ❖ இது தரை மட்டத்திலிருந்து சுமார் 150 மீட்டர் உயரத்தில் நாட்டின் கடலோரக் காற்றின் ஆற்றலினை 1,164 ஜிகாவாட் ஆக மதிப்பிட்டுள்ளது.

4வது தேசிய நீர் விருதுகள்

- ❖ ஜல் சக்தி அமைச்சகமானது 2022 ஆம் ஆண்டு தேசிய நீர் விருதுகளுக்கான இணை வெற்றியாளர்கள் உட்பட 11 பிரிவுகளை உள்ளடக்கிய மொத்தம் 41 வெற்றியாளர்களை அறிவித்தது.
- ❖ தண்ணீரைப் பாதுகாப்பதற்காக பல்வேறு தனிநபர்கள் மற்றும் நிறுவனங்களால் மேற்கொள்ளப்படும் நல்லப் பணிகளையும் முயற்சிகளையும் ஊக்குவிக்க இந்த விருதுகள் வழங்கப் படுகின்றன.
- ❖ சிறந்த மாநிலப் பிரிவில் மத்தியப் பிரதேசம் முதல் பரிசினைப் பெற்றது.
- ❖ ஒடிசா இரண்டாவது இடத்தையும், பீகார் மற்றும் ஆந்திரா மூன்றாவது இடத்தினையும் பகிர்ந்து கொண்டன.
- ❖ சிறந்த மாவட்டப் பிரிவில் ஒடிசாவின் கஞ்சம் மாவட்டத்திற்கு விருது வழங்கப் பட்டு உள்ளது.
- ❖ சிறந்த மாவட்டப் பிரிவில் தமிழ்நாடு மாநிலத்தின் நாமக்கல் மாவட்டம் 2வது பரிசு பெற்றது.

- ❖ சிறந்த கிராமப் பஞ்சாயத்து விருதானது, தெலுங்கானா மாநிலத்தின் பத்ராத்திரி கோத்தகுடெம் மாவட்டத்தில் உள்ள ஜகன்னாதபுரம் கிராமப் பஞ்சாயத்துக்கு வழங்கப் பட்டது.
- ❖ இந்தப் பிரிவில், தமிழ்நாடு மாநிலத்தின் கரூர் மாவட்டத்தில் உள்ள கடலூர் கிராமப் பஞ்சாயத்து 2வது பரிசினைப் பகிர்ந்து கொண்டது.
- ❖ கௌஹாத்தியின் ஆகாஷ்வானி ஊடகப் பிரிவில் இரண்டாவது சிறந்த விருதினைப் பெற்றது.
- ❖ சிறந்த தொழில்துறைப் பிரிவில் தமிழ்நாடு மாநிலத்தின் காஞ்சிபுரத்தில் அமைந்த அப்பல்லோ டயர்ஸ் லிமிடெட் நிறுவனமானது 3வது பரிசினைப் பகிர்ந்து கொண்டது.



திறந்த நிலைச் சந்தை விற்பனை ரத்து



- ❖ திறந்த நிலைச் சந்தை விற்பனைத் திட்டத்தின் (OMSS) கீழ் மத்தியத் தொகுப்பில் இருந்து மாநில அரசுகளுக்கு அரிசி மற்றும் கோதுமை விற்பனை செய்வதை மத்திய அரசு சமீபத்தில் நிறுத்தியது.

- ❖ இருப்பினும், வடகிழக்கு மற்றும் மலைப்பாங்கான மாநிலங்களுக்கு இத்திட்டத்தின் கீழ் அரிசி விற்பனை தொடரும் என அறிவிக்கப்பட்டது.
- ❖ இனி, இந்திய உணவுக் கழகத்திடம் OMSS (D) திட்டத்தின் கீழ் ஒரு ஏலத்தில் வாங்குபவர் பெறக் கூடிய அளவு 10-100 மெட்ரிக் டன் (MT) வரை ஆகும்.
- ❖ முன்னதாக, ஒரு வாங்கும் நபருக்கான ஒரு ஏலத்திற்கு அனுமதிக்கப்பட்ட அதிகபட்ச அளவு 3,000 மெட்ரிக் டன் ஆகும்.

சர்வதேசச் செய்திகள்

ஐக்கிய நாடுகள் சபையின் அமைதி காப்புப் படையினருக்கான நினைவுச் சுவர்



- ❖ ஐக்கிய நாடுகள் சபையின் பொதுச் சபையானது, பணியில் மரணமடைந்த அமைதிப் படை வீரர்களை கௌரவிக்கும் வகையில் நினைவுச் சுவர் ஒன்றினை ஐக்கிய நாடுகள் சபையின் தலைமையகத்தில் நிறுவுவது தொடர்பாக இந்தியா முன்வைத்த வரைவுத் தீர்மானத்தினை ஏற்றுக் கொண்டது.
- ❖ ஐக்கிய நாடுகள் பொதுச் சபையில் 'ஐக்கிய நாடுகள் சபையின் மரணமடைந்த அமைதி காப்புப் படை வீரர்களுக்கான நினைவுச் சுவர்' என்ற தலைப்பிலான ஒரு வரைவுத் தீர்மானத்தினை இந்தியா அறிமுகப்படுத்தியது.
- ❖ இந்தத் தீர்மானத்திற்கு, ஐக்கிய நாடுகள் சபையில் ஏறக்குறைய 190 உறுப்பினர் நாடுகளால் ஒரு இணை அனுசரணை வழங்கப்பட்டு, பின் ஒருமித்த கருத்துடன் ஏற்றுக் கொள்ளப் பட்டது.
- ❖ 2015 ஆம் ஆண்டில், ஐக்கிய நாடுகள் சபைக்கான இந்தியாவின் நிர்ந்தர தூதுக்குழு, மகத்தான தியாகம் செய்த இந்தியப் படை வீரர்களுக்கென என்று பிரத்தியேகமாக அர்ப்பணிக்கப் பட்ட மெய்நிகர் நினைவுச் சுவரினை வெளியிட்டது.

முதல் பெருங்கடல் ஒப்பந்தம்


- ❖ பெருங்கடல் பகுதிகளின் ஆளுமைக்காகவும், மனிதக் குலத்திற்கு இன்றியமையாத தொலை தூரச் சுற்றுச்சூழல் அமைப்புகளைப் பாதுகாப்பதற்குமான முதல் சர்வதேச ஒப்பந்தத்தினை ஐக்கிய நாடுகள் சபை ஏற்றுக் கொண்டது.
- ❖ இது தேசிய அதிகார வரம்பிற்கு அப்பாற்பட்ட பல்லுயிர் மீதான ஒப்பந்தம் என்று அதிகாரப் பூர்வமாக அழைக்கப்படுகிறது.
- ❖ சர்வதேச கடற்பகுதியில் மீன்பிடித்தல், சுரங்கம் மற்றும் எண்ணெய் பிரித்தெடுத்தல் போன்ற நடவடிக்கைகளைப் பாதுகாத்தல் மற்றும் நிர்வகிப்பதை இது நோக்கமாகக் கொண்டுள்ளது.

- ❖ இந்த ஒப்பந்தம் நடைமுறைக்கு வருவதற்கு குறைந்தபட்சம் 60 உறுப்பினர் நாடுகளால் அங்கீகரிக்கப்பட வேண்டும்.
- ❖ கடல்சார் மரபணு வளங்களின் நன்மைகளைப் பகிர்ந்து கொள்வதற்கான பல்வேறு கொள்கைகளை இந்த ஒப்பந்தம் நிறுவுகிறது.
- ❖ பூமியின் மேற்பரப்பின் 60 சதவீதத்திற்கும் அதிகமான நிலப்பரப்பில் பெருங்கடல்கள் பரவிக் காணப்படுகின்றன.



முக்கிய தினங்கள்

உலக நீர்நிலையியல் தினம் - ஜூன் 21



- ❖ இந்தத் தினமானது சர்வதேச நீர்நிலையியல் அமைப்பினால் (IHO) 1921 ஆம் ஆண்டில் நிறுவப் பட்டது.

- ❖ கடல்சார் உயிரினங்களின் பல்வேறு அம்சங்கள் குறித்து மிகக் கவனம் செலுத்தும் ஒரு முக்கிய நிறுவனமாக இது செயல்படுகிறது.
- ❖ இந்தத் தினமானது, நீர்நிலையியல் பற்றியும், கடல்கள் மற்றும் பெருங்கடல்கள் பற்றிய மேம்பட்ட தகவல் அறிதலில் அது எவ்வாறு பங்கு வகிக்கிறது என்பது பற்றியும் விழிப்பு உணர்வை ஏற்படுத்துவதை நோக்கமாகக் கொண்டுள்ளது.
- ❖ இந்த ஆண்டிற்கான இந்தத் தினத்தின் கருத்துரு, "நீர்நிலையியல் - பெருங்கடலின் எண்ணிம இணை வடிவத்தினை உருவாக்குதல்" என்பதாகும்.

உலக இசை தினம் - ஜூன் 21



- ❖ இது உலகளாவிய மொழியாக விளங்கும் இசையினைக் கொண்டாடச் செய்வதை ஒரு நோக்கமாகக் கொண்டுள்ளது.
- ❖ முதல் உலக இசை தினமானது, 1982 ஆம் ஆண்டு ஜூன் 21 ஆம் தேதியன்று பிரான்சு நாட்டில் அனுசரிக்கப்பட்டது.
- ❖ 2023 ஆம் ஆண்டிற்கான இத்தினத்தின் கருத்துரு, "Music on the Intersections" என்பதாகும்.

சர்வதேச யோகா தினம் - ஜூன் 21


- ❖ கோடைகால சங்கிராந்தி என்பதாலும், ஆண்டின் மற்ற எல்லா நாட்களையும் விட சூரிய ஒளி அதிகம் பரவும் நாளான ஜூன் 21 ஆம் தேதி இத்தினத்திற்காகத் தேர்வு செய்யப்பட்டது.
- ❖ சர்வதேச யோகா தினம் பற்றிய கருத்தாக்கமானது, முதன்முதலில் 2014 ஆம் ஆண்டில் ஐக்கிய நாடுகள் பொதுச் சபையில் இந்திய அரசினால் முன்மொழியப் பட்டது.
- ❖ 2023 ஆம் ஆண்டிற்கான இந்தத் தினத்தின் கருத்துரு வசுதேவ குடும்பத்திற்கான யோகா என்பதாகும்.

- ❖ சூரத்தில் நடைபெற்ற சர்வதேச யோகா தின நிகழ்வில் 1.25 லட்சத்துக்கும் அதிகமான நபர்கள் கலந்து கொண்டு, ஒரே இடத்தில் அதிக மக்கள் கூடி யோகாசனம் செய்தல் என்ற புதிய கின்னஸ் சாதனையினைப் படைத்துள்ளனர்.



இதரச் செய்திகள்

அமெரிக்காவில் தோல் பாவைக் கூத்து நிகழ்ச்சி



- ❖ வட அமெரிக்காவின் தமிழ் சங்கங்களின் கூட்டமைப்பு (FeTNA) மற்றும் சாக்ரமாண்டோ தமிழ் மன்றம் ஆகியவற்றினால் அமெரிக்காவில் FeTNA அமைப்பின் 36வது மாநாட்டில் நிகழ்ச்சி நடத்துவதற்காக தோல் பாவைக் கூத்து B. முத்துச்சந்திர ராவிற்கு அழைப்பு விடுக்கப் பட்டுள்ளது.
- ❖ இவர் தமிழக அரசின் கலைமாமணி விருதை வென்றவர் ஆவார்.



- ❖ தோல்பாவைக் கூத்து என்பது நிழல் பொம்மலாட்டத்தின் ஒரு வடிவம் ஆகும்.
- ❖ இந்தக் கலை வடிவமானது குறிப்பாக மதுரை, கன்னியாகுமரி, கேரளாவின் பாலக்காடு திருச்சூர் மற்றும் மலப்புரம் மாவட்டங்களில் பிரபலமாக காணப்படுகிறது.

